



राज्यपाल सचिवालय, बिहार
(जन-सम्पर्क शाखा)
राजभवन, पटना-800022

ई-मेल—pr.rajbhavan@gmail.com
prrajbhavanbihar@gmail.com
मोबाईल—9431283596

प्रेस-विज्ञप्ति

राज्यपाल ने पूर्व केन्द्रीय रक्षा मंत्री एवं प्रख्यात समाजवादी नेता श्री जॉर्ज फर्नान्डिस के निधन पर गहरी शोक-संवेदना व्यक्त की

पटना, 29 जनवरी 2019

महामहिम राज्यपाल श्री लाल जी टंडन ने भारत के पूर्व रक्षा मंत्री एवं प्रख्यात समाजवादी नेता श्री जॉर्ज फर्नान्डिस के निधन पर अपनी गहरी शोक-संवेदना व्यक्त की है।

राज्यपाल श्री टंडन ने अपने शोकोद्गार में कहा है कि जॉर्ज साहब ने 'भारतरत्न' पूर्वप्रधानमंत्री स्व. अटल जी की सरकार में रक्षा मंत्री के रूप में 'पोखरण परमाणु परीक्षण' और 'कारगिल विजय अभियान' के समय अपनी महत्त्वपूर्ण भूमिका निभायी थी। आदरणीय जॉर्ज साहब भारतीय राजनीति में श्रमिक हितों की आवाज बुलंद करनेवाले एक प्रखर क्रांतिकारी और राष्ट्रभक्त नेता थे। रक्षा, संचार, उद्योग, रेल आदि प्रमुख मंत्रालयों के केन्द्रीय मंत्री के रूप में उनकी सेवाएँ सदैव स्मरणीय रहेंगी। भारतीय राजनीति को जॉर्ज जी के निधन से अपूरणीय क्षति हुई है।

राज्यपाल ने दिवंगत नेता की आत्मा को चिरशांति तथा उनके स्वजनों-प्रशंसकों को इस दारुण दुःख को सहने की क्षमता प्रदान करने के लिए ईश्वर से प्रार्थना की है।

.....